

अनुसूचित जमाती प्रवर्गासाठी शासकीय
वसतीगृहातील विद्यार्थ्यांना साधनसामुग्री
देण्याबाबत. (लेखाशीर्ष २२२५ डी ७२५)
(लेखाशीर्ष २२२५ ई ०२४)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२०/प्र.क्र. ०१/कार्यासन ६
मंत्रालय (विस्तार), मुंबई-४०० ०३२
दिनांक : - १५ फेब्रुवारी, २०२१.

वाचा :-

- १) शासन परिपत्रक, वि. वि. क्र.अर्थसं-२०२०/प्र.क्र.६४/अर्थ-३, दि.१६.०४.२०२०.
- २) वि. वि., शासन निर्णय क्र.अर्थसं-२०२०/प्र.क्र.६५/अर्थ-३, दि.०४.०५.२०२०.
- ३) आदिवासी विकास विभागाची नस्ती क्र.शावगृ-२०२०/प्र.क्र.४८/का-१२.

प्रस्तावना :-

आदिवासी घटक कार्यक्रमांतर्गत आदिवासी विकास विभागामार्फत अंमलबजावणी करण्यात येत असलेल्या शासकीय वसतीगृहातील विद्यार्थ्यांना साधनसामुग्री तसेच निर्वाह भत्ता देणे आणि पंडीत दीनदयाल उपाध्याय स्वयंम योजना मधील प्रलंबित दायित्व अदा करण्यासाठी सन २०२०-२१ मधील उपलब्ध आर्थिक तरतुदीतून निधी वितरीत करण्याबाबत संदर्भाधीन क्र.३ अन्वये सादर करण्यात आलेल्या प्रस्तावास अनुसरून मान्यता देण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ याखाली मुख्य लेखाशीर्ष २२२५, अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण याखाली शासकीय वसतीगृह व पंडीत दीनदयाल उपाध्याय स्वयंम योजना अंतर्गत मागील वर्षातील प्रलंबित दायित्व अदा करण्यासाठी तसेच चालू वर्षातील सदर बाबींवरील खर्च भागविण्यासाठी सन २०२०-२१ या आर्थिक वर्षाच्या उपलब्ध १० टक्के तरतुदींच्या मर्यादेत वित्त विभागाने मान्यता दिल्यानुसार खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

योजनेचे नाव	लेखाशीर्ष	बाब	सन २०२०-२१ मधील अर्थसंकल्पीत तरतूद	या शा.नि. अन्वये वितरीत निधी
१	२	३	४	५
मुलांसाठी व मुलींसाठी शासकीय वसतीगृह	२२२५ डी ७२५	२१, साधन सामुग्री	१२०००.००	१२००.००
		५०, इतर खर्च	७५००.००	७५०.००
पंडीत दीनदयाल उपाध्याय स्वयंम योजना	२२२५ ई ०२४	३१, सहायक अनुदाने (वेतनेतर)	६०००.००	६००.००
		एकूण	२५५००.००	२५५०.००

२. उपरोक्त प्रमाणे रु.२५५०.०० लाख (अक्षरी रुपये पंचवीस कोटी पन्नास लाख फक्त) इतका निधी नियंत्रक अधिकारी म्हणून आयुक्त, आदिवासी विकास यांना अर्थसंकल्पीय वितरण प्रणालीवर वितरीत करण्यात येत आहे. प्रकरणी विभाग प्रमुख/ नियंत्रक अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन दि.१६.०४.२०२० च्या शासन परिपत्रकातील दिलेल्या निर्देशांचे काटेकोरपणे पालन करावे.
३. सदर उपलब्ध करून दिलेल्या तरतुदीतून झालेल्या खर्चाचा अहवाल, लेखाशीर्षनिहाय/ उपलेखाशीर्षनिहाय साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी व निधी उपयोगिता प्रमाणपत्रासह पुढील निधी वितरणासाठी प्रस्ताव सादर करावा.
४. सदर शासन निर्णय वित्त विभागाचा अनौपचारिक संदर्भ क्र.६५५/व्यय १४, दि.०४.०२.२०२१ अन्वये दिलेल्या सहमतीस अनुसरून निर्गमित करण्यात येत आहे.
५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०२०४१७०३५०७२२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र दि. औटे)

अवर सचिव, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव
२. मा.राज्यमंत्री, आदिवासी विकास यांचे खाजगी सचिव
३. सचिव, कृषी विभाग, मंत्रालय, मुंबई
४. आयुक्त, आदिवासी विकास, महाराष्ट्र राज्य, नाशिक
५. सर्व अपर आयुक्त, आदिवासी विकास विभाग
६. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
७. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
८. अधिदान व लेखाधिकारी, मुंबई.
९. निवासी लेखा परीक्षा अधिकारी, मुंबई.
१०. वित्त विभाग, मंत्रालय, मुंबई-३२.
११. निवड नस्ती (का-६), आदिवासी विकास विभाग, मंत्रालय, मुंबई.